

**මාධ්‍ය නිවේදනය**

**නිකුත් කිරීම**

දිනය: 2024 අගෝස්තු 22  
 වේලාව: ශ්‍රී ලංකා වෙලාවෙන් ප.ව.02.00

**වැඩිදුර තොරතුරු සඳහා සම්බන්ධ කර ගැනීමට**

ලේකම් / පරිපාලක  
 විද්‍යුත් තැපෑල: info `at` ihp.lk


**ප්‍රධාන විමර්ශකයා සම්බන්ධ කර ගැනීමට**

ආචාර්ය රවී රත්නන්-එලිය  
 විද්‍යුත් තැපෑල: ravi `at` ihp.lk ට්විටර්: @ravirannaneliya

**ආර්ථිකය, උද්ධමනය සහ විරැකියාව දැවෙන ජාතික ප්‍රශ්න අතර ඉහළින්ම පවතින බව ශ්‍රී ලාංකිකයින් විශ්වාස කරයි**

දරිද්‍ර, සහ වඩා හොඳ ආර්ථික තත්ත්වයක් ඇති ශ්‍රී ලාංකිකයින් ප්‍රධාන ජාතික ප්‍රශ්න ලෙස දකින ගැටළුවල වෙනසක්

2024 අප්‍රේල් සිට ජූලි දක්වා පවත්වන ලද IHPහි නවතම ශ්‍රී ලංකා මත විමසුම් සමීක්ෂණයට (SLOTS) අනුව, සැප්තැම්බර්හි ජනාධිපතිවරණය ළඟාවන මේ මොහොතේ ශ්‍රී ලාංකිකයන් ආර්ථිකය සහ උද්ධමනය ඔවුන්ගේ ප්‍රධාන උත්සාහයන් ලෙස දක්වා ඇත. වසර ආරම්භයේ සිට විරැකියාව පිළිබඳ කනස්සල්ල ද ඉහළ යමින් පවතින අතර, දුෂ්ඨතාව සහ මත්ද්‍රව්‍ය ප්‍රධාන ජාතික ගැටළු ලෙස සඳහන් කරන ශ්‍රී ලාංකිකයන් සංඛ්‍යාව අඩුවෙමින් පවතියි.



SLOTS මත විමසීමේ දී, ප්‍රතිචාරකයින්ට ස්වකීය අදහස් ප්‍රකාශ කිරීමට ඉඩ ලබාදෙමින්, රටට බලපා ඇති ප්‍රධාන ගැටළු දෙක සඳහන් කිරීමට ඉල්ලා සිටියි. 2024 අප්‍රේල්-ජූලි කාලය තුළ, 59%ක් (2024 ජනවාරි-මාර්තු කාලයට සාපේක්ෂව ලකුණු +3) ආර්ථිකය සහ 55%ක් (ලකුණු -7) උද්ධමනය ප්‍රධාන ගැටළු ලෙස දක්වා ඇත. ඉන්පසුව, 38%ක් විරැකියාව (ලකුණු +9) ද, 21%ක් ඉහළ බදු (ලකුණු -0.5) ද සඳහන් කර තිබේ. ශ්‍රී ලාංකිකයන්ගේ කුඩා ප්‍රතිචාරක පිරිසක් දූෂණය (6%), සෞඛ්‍යය (6%), මත්ද්‍රව්‍ය (5%), සහ අධ්‍යාපනය (4%) ඔවුන්ගේ ප්‍රධාන ගැටළු දෙක ලෙස සඳහන් කර ඇත. ප්‍රතිචාර දැක්වූ දහසකට අධික පිරිසෙන් කිසිවකු ජනාධිපති ක්‍රමය, ව්‍යවස්ථාව හෝ ප්‍රජාතන්ත්‍රවාදය ප්‍රමුඛතා ගැටලු ලෙස සඳහන් කර නොමැත.

ආර්ථිකය ප්‍රධානතම ජාතික ගැටලුව ලෙස බොහෝ දෙනා පිළිගත්ත ද, ධනවත් සහ වඩාත් දරිද්‍ර ශ්‍රී ලාංකිකයන් අතර මූලික ගැටළු පිළිබඳව වෙනස් මත පවතියි. ශ්‍රී ලාංකිකයන්ගෙන් ධනවත්ම තුනෙන් එකට (52%) සාපේක්ෂව දරිද්‍රතම තුනෙන් එක (69%) ආර්ථිකය ඉහළම ප්‍රමුඛතාවක් ලෙස දැක්වීමට වැඩි ඉඩක් ඇත. ඊට ප්‍රතිවිරුද්ධව, උද්ධමනය ප්‍රධාන ගැටලුවක් ලෙස සඳහන් කරන දරිද්‍රතම ශ්‍රී ලාංකිකයන් (63%) , ධනවත් ශ්‍රී ලාංකිකයන්ට වඩා (54%) අඩු ය. විරැකියාව ගැටළුවක් ලෙස සඳහන් කරන්නන් අතර වඩාත් කැපී පෙනෙන වෙනසක් පෙන්වුම් කරයි. මධ්‍යම හා වඩාත්ම ධනවත් ශ්‍රී ලාංකිකයන් දෙදෙනෙකුගෙන් එක් අයෙකු මෙය ප්‍රධාන ප්‍රමුඛතාවයක් ලෙස සඳහන් කිරීමට සාපේක්ෂව දුප්පත්ම ශ්‍රී ලාංකිකයන්ගෙන් පහෙන් එකක් (18%) පමණක් එය ගැටළුවක් ලෙස දකියි.

ආර්ථිකය සහ උද්ධමනය සෑම වයස් කාණ්ඩයකම ප්‍රධාන ගැටළු වේ. තරුණ ශ්‍රී ලාංකිකයන් (අවුරුදු 18-29) උද්ධමනය (60%) ගැන වඩාත් සැලකිලිමත් ය. ආර්ථික අර්බුදය පිළිබඳ සැලකිල්ල වයස සමග වැඩි වන අතර, වයස අවුරුදු 60 සහ ඊට වැඩි කාණ්ඩය 67% දක්වා ළඟා වේ. රැකියා සම්බන්ධ ගැටළු තරුණ ජනගහනය අතර බහුලව දක්නට ලැබෙන නමුත් වයස සමග අඩු වේ.

**වැඩි විස්තර [ihp.lk](http://ihp.lk) වෙතින් ලබා ගත හැක**

Institute for Health Policy, August 2024, "Most Sri Lankans believe the economic crisis and inflation are the country's most pressing national issues, followed by unemployment".

Available at: <https://ihp.lk/research-updates/most-sri-lankans-believe-economic-crisis-and-inflation-are-countrys-most-pressing>

**සෞඛ්‍ය ප්‍රතිපත්ති ආයතනය (IHP) පිළිබඳව**

IHP යනු ශ්‍රී ලංකාවේ කොළඹ පිහිටි ස්වාධීන, පක්ෂග්‍රාහී නොවන පර්යේෂණ මධ්‍යස්ථානයකි. SLOTS හි ප්‍රධාන විමර්ශකයා වන්නේ IHPහි වෛද්‍ය රවී රත්නන්-එලිය මහතා යි. ඔහු භාවිත වීග්ව විද්‍යාලයේ මහජන මත විමසුම් සමීක්ෂණ පිළිබඳ පුහුණුව ලබා ඇති අතර දශක තුනක් පුරා විවිධ මත විමසුම් සමීක්ෂණ සිදු කරමින් සිටියි.

**ක්‍රමවේදය**

අහඹු ජංගම දුරකථන අංක ඇමතීමෙන් සම්බන්ධ කරගත් වැඩිහිටියන්ගේ (වයස අවුරුදු 18 සහ ඊට වැඩි) නියැදියක් සහ මීට පෙර අහඹු තෝරා ගැනීමකින් බඳවා ගන්නා ලද ප්‍රතිචාර දැක්වූවන්ගේ නියැදියකට සිදු කරනු ලැබූ සම්මුඛ පරීක්ෂණ, SLOTS මගින් ඒකාබද්ධ කරනු ලබයි. වයස, ස්ත්‍රී පුරුෂ භාවය, පළාත, අංශය, සමාජ ආර්ථික තත්ත්වය, ජනවාර්ගිකත්වය, අධ්‍යාපන මට්ටම භාවිතයෙන් ජාතික ජනගහනයට ගැළපෙන පරිදි සියලුම පාරිභෝගික විශ්වාසනීය දර්ශක ඇස්තමේන්තු නැවත සකස් කර ඇත.

**අරමුදල් සැපයීම**

නීලන් නිරුවෙල්වම් භාරය, එක්සත් රාජධානියේ සෞඛ්‍ය හා සත්කාර පර්යේෂණ සඳහා වන ජාතික ආයතනය (NIHR), ශ්‍රී ලංකාවේ ආසියා පදනම සහ අනෙකුත් අනුග්‍රාහකයින් විසින් SLOTS සඳහා මීට පෙර අරමුදල් සපයන ලදී. IHP මහජන සුබසාධන පර්යේෂණ අරමුදල සහ අනෙකුත් අනුග්‍රාහකයින් විසින් වර්තමාන පර්යේෂණ කටයුතු සඳහා මූල්‍ය දායකත්වය දක්වයි. අධ්‍යයන සැලසුම්, සහ සොයාගැනීම් විශ්ලේෂණය සහ අර්ථකථනය කිරීමේදී අනුග්‍රාහකයින් කිසිදු කාර්යභාරයක් ඉටු නොකරයි. තවද, සමීක්ෂණයේ සොයාගැනීම් හරහා අතීත සහ වර්තමාන අරමුදල් සපයන්නන්ගේ අදහස් හෝ ස්ථාවරයන් පිළිබිඹු නොකරයි. වඩාත් සවිස්තරාත්මක දත්ත සහ ප්‍රතිඵල සඳහා උනන්දුවක් දක්වන පාර්ශ්වයන්ට IHP සම්බන්ධ කර ගත හැකිය.